

प्रभारी प्राचार्य हरकत में आये, दिए कड़े निर्देश

कान्हीवाड़ा नवभारत । स्थानीय शासकीय उच्चतर माध्यमिक विद्यालय कान्हीवाड़ा में पिछले दिनों समय पर गेट न खुलने के कारण बारिश में भीगे छात्र-छात्राओं और शिक्षकों की खबर प्रमुखता से प्रसारित होने के बाद आखिरकार प्रशासन जागा है। 'खबर का बड़ा असर देखने को मिला है, जिससे प्रभारी प्राचार्य तुरंत हरकत में आ गए हैं'।

विद्यालय की व्यवस्थाओं को पटरी पर लाने के लिए प्रभारी प्राचार्य द्वारा ताबड़तोड़ कई कड़े निर्देश जारी किए गए हैं, जिससे स्कूल स्टाफ और चपरासियों में हड़कंप मच गया है।



स्कूल में चप्पा हुई नई समय सारणी

भविष्य में ऐसी किसी भी लापरवाही से बचने के लिए स्कूल परिसर में एक नई और स्पष्ट समय सारणी नोटिस बोर्ड पर चप्पा कर दी गई है। इस सारणी के अनुसार ही अब स्कूल की तमाम गतिविधियां संचालित की जाएगी। शिक्षक-शिक्षिकाओं को भी कड़े निर्देश जारी किए गए हैं कि वे हर हाल में सुबह 10:00 बजे स्कूल में अपनी उपस्थिति दर्ज कराएं।

बारिश में बाहर भीगते रहे छात्र और शिक्षक



क्या था मामला

गौरतलब है कि कुछ दिनों पहले कान्हीवाड़ा हायर सेकेंडरी स्कूल में निर्धारित समय होने के बाद भी स्कूल का मुख्य गेट नहीं खोला गया था। इस लापरवाही की वजह से समय पर पहुंचे कई छात्र-छात्राओं और शिक्षकों को बाहर ही रुकना पड़ा था। इसी दौरान तेज बारिश शुरू होने से वे पूरी तरह भीग गए थे। इस घटना की खबर मीडिया में आने के बाद विभाग और स्कूल प्रबंधन को जमकर फिरींगी हुई थी, जिसके बाद अब यह सुधारात्मक कदम उठाया गया है।

चपरासियों और शिक्षकों के लिए कड़े निर्देश

प्रभारी प्राचार्य ने स्कूल के चतुर्थ श्रेणी कर्मचारियों (चपरासियों) को सख्त ह्दायत दी है कि वे निर्धारित स्कूल समय से काफी पहले विद्यालय पहुंचें। चपरासियों को आदेश दिए गए हैं कि बच्चों और शिक्षकों के आने से पहले पूरे स्कूल परिसर, कक्षाओं और मुख्य गेट को खोलकर पूरी साफ-सफाई सुनिश्चित करें। लेटलटपी करने वाले स्टाफ पर अनुशासनात्मक कार्रवाई की बात भी कही जा रही है।



तकनीकों का अभ्यास कराया गया। उस समय यह प्रशिक्षण केवल एक अभ्यास जैसा लगा, लेकिन कुछ ही दिनों बाद इसकी असली उपयोगिता सामने आ गई।

7 जुलाई को सिविल अस्पताल बरघाट की लेखा शाखा में शॉर्ट सर्किट के कारण अचानक आग लग गई। यदि समय रहते नियंत्रण नहीं किया जाता, तो आग तेजी से फैलकर पूरे अस्पताल परिसर के लिए गंभीर संकट खड़ा कर सकती

थी। उसी समय अस्पताल में आउटसोर्स सफाई कर्मचारियों के सुपरवाइजर और प्रशिक्षण शिविर के प्रतिभागी श्री महेश बिसेन मौजूद थे। उन्होंने घबराने के बजाय प्रशिक्षण में सीखी गई बातों को तुरंत अमल में लाया। उन्होंने अग्निशमन यंत्र का सही उपयोग करते हुए आग पर प्रारंभिक स्तर पर ही प्रभावी नियंत्रण पा लिया। उनकी सूझबूझ, तत्परता और साहसिक निर्णय ने एक संभावित बड़ी दुर्घटना को टाल दिया। महेश बिसेन की इस सराहनीय और साहसिक कार्रवाई की प्रशंसा ने भी खुले दिल से प्रशंसा की। 8 जुलाई को प्रशिक्षण शिविर के समापन समारोह में कलेक्टर की उपस्थिति में उन्हें प्रशस्ति पत्र और 5,000 रुपये पुरस्कार राशि देकर सम्मानित किया गया।

एक नजर में 31 जुलाई तक कराएं फसल बीमा, फसल सुरक्षा का मिलेगा लाभ

सिवनी। प्रधानमंत्री फसल बीमा योजना के अंतर्गत खरीफ मौसम के लिए अधिसूचित फसलों का बीमा 1 जुलाई से प्रारंभ हो चुका है। किसानों के लिए फसल बीमा कराने की अंतिम तिथि 31 जुलाई निर्धारित की गई है। कृषि विभाग ने जिले के सभी त्हाणी एवं गैर-त्हाणी किसानों से अपील की है कि वे निर्धारित समय-सीमा के भीतर अपनी अधिसूचित फसलों का बीमा अवश्य कराएं, ताकि प्राकृतिक आपदाओं से होने वाली फसल क्षति की स्थिति में योजना का लाभ प्राप्त किया जा सके। योजना के अंतर्गत प्राकृतिक आपदाओं जैसे अतिवृष्टि, अल्पवृष्टि, ओलावृष्टि, कीट एवं रोगों के कारण फसल को होने वाले नुकसान पर किसानों को आर्थिक सुरक्षा प्रदान की जाती है। कृषि विभाग ने किसानों से समय रहते आवेदन करने की अपील करते हुए कहा है कि अंतिम तिथि के बाद प्राप्त होने वाले आवेदन स्वीकार नहीं किए जाएंगे।

अब तक जिले में 268.2 मिमी औसत वर्षा दर्ज

सिवनी। जिले में मानसून की सक्रियता लगातार बनी हुई है। 01 जून से 09 जुलाई 2026 तक जिले में कुल 268.2 मिमी औसत वर्षा दर्ज की गई है। गुरुवार को जिले में 7.1 मिमी औसत वर्षा रिकॉर्ड की गई, जिससे किसानों के साथ-साथ आमजन को भी राहत मिली है। भू-संसाधन प्रबंधन कार्यालय द्वारा जारी दैनिक वर्षा प्रतिवेदन के अनुसार 09 जुलाई को बरघाट तहसील में 9.2 मिमी वर्षा दर्ज की गई। इसके अतिरिक्त लखनादोन में 5.0 मिमी, कुरई में 18.0 मिमी, सिवनी में 2.4 मिमी, छपारा में 3.0 मिमी, घंसीर में 1.0 मिमी, केवलारी में 11.4 मिमी तथा धनोरा में 6.5 मिमी वर्षा रिकॉर्ड की गई। 01 जून से अब तक की संवर्धी वर्षा में बरघाट 351.5 मिमी के साथ जिले में सबसे आगे है।

15 दिवसीय सेफ क्लिक 2.0 अभियान का सफल समापन

सिवनी नवभारत । मध्यप्रदेश पुलिस द्वारा संचालित राज्यव्यापी 15 दिवसीय साइबर जागरूकता अभियान सेफ क्लिक 2.0 का सिवनी जिले में आज पवार मंगल भवन सिवनी में सफल समापन किया गया। यह अभियान 24 जून से 08 जुलाई तक जिले भर में संचालित किया गया। समापन कार्यक्रम में जिला कलेक्टर श्रीमती नेहा मीना एवं पुलिस अधीक्षक कृष्ण लालचंदानी विशेष रूप से उपस्थित रहे।

पुलिस अधीक्षक कृष्ण लालचंदानी के निर्देशन एवं अतिरिक्त पुलिस अधीक्षक दीपक मिश्रा के मार्गदर्शन में सिवनी पुलिस ने अभियान के दौरान जिलेभर में कुल 1448 साइबर जागरूकता कार्यक्रम आयोजित किए। इन कार्यक्रमों के माध्यम से 8,73,128 नागरिकों को साइबर सुरक्षा एवं साइबर अपराधों से बचाव की जानकारी दी गई।

अभियान के अंतर्गत साइबर जागरूकता रथ, रैली, मैराथन, साइबर चौपाल, नुकड़ नाटक, क्रिज प्रतियोगिता, कार्यशालाएं एवं सोशल मीडिया अभियान चलाए गए। जिला कलेक्टर श्रीमती नेहा मीना ने कहा कि सिवनी पुलिस द्वारा चलाया गया यह अभियान सराहनीय है। सतत जागरूकता से ही नागरिक डिजिटल दुनिया में सुरक्षित रह सकते हैं। इस अभियान से जिले में साइबर अपराधों में कमी लाने में निश्चित रूप से मदद मिलेगी।

वहीं पुलिस अधीक्षक कृष्ण लालचंदानी ने कहा साइबर अपराधों से बचाव के लिए जागरूकता सबसे बड़ा हथियार है। पुलिस का प्रयास है कि हर नागरिक डिजिटल रूप से सतर्क और सुरक्षित बने। आमजन से अपील है कि किसी भी संदिग्ध लिंक या कॉल पर विश्वास न करें और तुरंत 1930 पर सूचना दें।

राज्य स्तरीय शूटिंग में अंतरिक्ष बर्मन ने जीता कांस्य पदक

सिवनी नवभारत । मध्य प्रदेश राज्य राइफल एसोसिएशन द्वारा इंदौर स्थित रेवती रेंज में 3 से 8 जुलाई तक आयोजित राज्य एवं प्री-स्टेट राइफल शूटिंग प्रतियोगिता में सिवनी जिला शूटिंग एसोसिएशन के खिलाड़ियों ने शानदार प्रदर्शन करते हुए जिले का नाम प्रदेशभर में रोशन किया है। प्रतियोगिता में सिवनी के उभरते हुए खिलाड़ी अंतरिक्ष बर्मन ने 50 मीटर जूनियर प्रोन पोजीशन स्पर्धा में अपनी उत्कृष्ट निशानेबाजी का लोहा मनवाते हुए शानदार कांस्य पदक अपने नाम किया।

वहीं 50 मीटर मेन वर्ग में सिवनी के दिव्यांश राय, श्रेष्ठ राय एवं जुबैर खान ने भी उच्च स्तरीय कौशल का प्रदर्शन किया। इन तीनों खिलाड़ियों ने प्रतियोगिता में



अपने बेहतरीन खेल की बदौलत आगामी ओपन इंडिया चैंपियनशिप के लिए अपना स्थान सुरक्षित कर लिया है। जूनियर मेन वर्ग में शिवांश रघुवंशी ने बेहतरीन खेल दिखाते हुए शीर्ष खिलाड़ियों में 9वां स्थान प्राप्त किया, साथ ही एयर राइफल स्पर्धा में भी उन्होंने राज्य स्तर के लिए अपनी पात्रता सुनिश्चित की। महिला वर्ग में भी जिले की बेटियों ने शानदार सफलता हासिल की। एयर

राइफल एवं एयर पिस्टल महिला वर्ग में वैष्णवी यादव ने पूरे मध्य प्रदेश में 14वां स्थान हासिल कर जिले का गौरव बढ़ाया। वहीं, साक्षी बरकोरिया ने प्री-स्टेट प्रतियोगिता में अपने शानदार प्रदर्शन के दम पर राज्य स्तरीय प्रतियोगिता के लिए अपना टिकट पक्का किया। खिलाड़ियों की इस बड़ी उपलब्धि पर एसोसिएशन के निदेशक रामकृष्ण बरकोरिया ने सभी खिलाड़ियों को बधाई दी है।

मंडला से कांग्रेस संगठन चुनाव की कमान संभाल कर लौटे एम . नईम खान

हिन्दू परिषद व बजरंग दल ने थाना प्रभारी को दिया ज्ञापन

में बैठक संपन्न हुई, जहां आगामी जिलाध्यक्ष पद के दावेदारों में से तीन प्रमुख नामों का मजबूत पैनाल तैयार कर उनसे बायोडाटा प्राप्त किया गया। मध्य प्रदेश अल्पसंख्यक कांग्रेस के प्रभारी आबिद काजी और सह प्रभारी लियाकत अली के विशेष निर्देशों

पर मंडला पहुंचे सिवनी के वरिष्ठ नेता एम. नईम खान और मंडला जिला कांग्रेस अध्यक्ष डॉ. अशोक मसकोली को मौजूदगी में इस पूरी चयन प्रक्रिया को बेहद पारदर्शी और लोकोतांत्रिक तरीके से पूरा किया गया।

इस महत्वपूर्ण बैठक के दौरान सिवनी के वरिष्ठ नेता एम. नईम खान ने मंडला जिले के अल्पसंख्यक विभाग और कांग्रेस के वरिष्ठ नेताओं से एक-एक कर



गहन चर्चा की और जमीनी कार्यकर्ताओं का सीधा अभिमत लिया। संगठनात्मक कवायद को और अधिक सर्वसम्मत बनाने के उद्देश्य से बिछिया विधानसभा क्षेत्र

के विधायक नारायण सिंह पट्टा से प्रत्यक्ष मुलाकात कर तथा निवास विधायक चैन सिंह उड्डे के भी फोन पर चर्चा कर उनका महत्वपूर्ण फीडबैक लिया गया।

15 करोड़ी प्लांट शोपीस, बरगी डेम के अथाह जल से शहर अछूता ?

लखनादोन नवभारत । जिले में बारिश जहां राहत लेकर आई है, वहीं लखनादोन नगर परिषद की सीमा में यह मुसीबत बन गई है। नगर की करीब 25 से 30 हजार की आबादी इन दिनों नलों से आ रहे गहरे मटमैले और बदबूदार पानी को पीने को मजबूर है। विकास के बड़े-बड़े दावों के बीच यह दूषित पानी स्थानीय प्रशासन की तकनीकी विफलता और जनप्रतिनिधियों की संवेदनहीनता के कहानी बना कर रहा है। लखनादोन नगर की पूरी जलापूर्ति गुदा बांध पर निर्भर है। जुलाई की भारी बारिश के कारण बांध में मिट्टी और गाद बहकर आ गई है, जिससे पानी अत्यधिक मटमैला हो चुका है। इस पानी को साफ करने के लिए मुख्यमंत्री शहरी पेयजल योजना के तहत 3 रूख क्षमता का वाटर ट्रीटमेंट प्लांट बनाया गया था। लेकिन जमीनी

हकीकत यह है कि यह प्लांट सफेद हाथी साबित हो रहा है। बजट बचाने या लापरवाही के चलते पानी में फिटकरी और क्लोरीन की सही डोजिंग नहीं की जा रही है, जिससे नगर में डायरिया और पोलिया जैसी महामारियों का खतरा मंझा रहा है। लखनादोन के नागरिकों के लिए सबसे बड़ा मानसिक और व्यावहारिक आघात यह है कि उनके ठीक सामने, नगर की सीमाओं को छूती हुई बरगी-लखनादोन सामूहिक नदर प्राय योजना की विशालकाय पाइपलाइन बिछाई जा रही हैं। केंद्र सरकार के जल जीवन मिशन के तहत जबलपुर के बरगी बांध का साफ, शुद्ध और अथाह जल इस क्षेत्र के सैकड़ों ग्रामीण अंचलों तक पहुंचाया जा रहा है। हर गांव में चमचमाती पानी की टंकियां खड़ी हो रही हैं परंतु, लखनादोन नगर

शहरी क्षेत्र के 25 से 30 हजार नागरिकों को इस योजना से पूरी तरह बाहर कर दिया गया है। जब इस विसंगति पर सवाल उठाए जाते हैं, तो प्रशासनिक अधिकारी और इंजीनियर शहरी बनाम ग्रामीण विभाग के नियमों का हवाला देकर पल्ला झाड़ लेते हैं। उनका कहना है कि यह योजना ग्रामीण जल निगम की है और शहर की जिम्मेदारी नगरीय प्रशासन विभाग की है। दो सरकारी विभागों की इस कागजी और तकनीकी लड़ाई में लखनादोन की जनता की प्यास और उनका स्वास्थ्य बंधक बन चुका है।

इस पूरी त्रासदी में सबसे ज्यादा निराशाजनक और आक्रोशित करने वाली भूमिका लखनादोन के स्थानीय जनप्रतिनिधियों—चाहे वे नगर परिषद के अध्यक्ष और पार्षद हों, या क्षेत्र के माननीय

विधायक—की रही है। जब नगर की जनता मटमैला और बीमार करने वाला पानी पीने को मजबूर है, तब हमारे नेताओं की यह रहस्यमयी खामोशी कई गंभीर सवाल खड़े करती है: देश और प्रदेश में ऐसे दर्जनों उदाहरण हैं जहां सरकारों ने नियमों को शिथिल कर ग्रामीण जल ग्रिड से शहरी निकायों को जोड़ा है। अगर सरकार नर्मदा का पानी सैकड़ों किलोमीटर दूर देवास और उज्जैन के शहरी प्लांटों तक पहुंचा सकती है, तो लखनादोन नगर परिषद के प्लांट को बरगी की इस पाइपलाइन से मात्र एक फीट लड़िके देकर क्यों नहीं जोड़ा जा सकता ? लखनादोन के विधायक ने आज तक विधानसभा में इस गंभीर विसंगति को उठाकर बरगी-गुदा बांध लिंक परियोजना की मांग मजबूती से क्यों नहीं रखी ?